

# జేపీ దర్గా ఉత్సవాలకు విస్తృత ఏర్పాట్లు



జేపీ దర్గాలో ప్రార్థన చేస్తున్న ఎమ్మెల్యే వీరపల్లి శంకర్

## • షాద్ నగర్ ఎమ్మెల్యే వీరపల్లి శంకర్

నందిగామ, డిసెంబర్ 26 : పవిత్ర పుణ్య క్షేత్రమైన జహంగీర్ పీర్ దర్గాను దర్శించుకోవడం ఎంతో అదృష్టమని షాద్ నగర్ ఎమ్మెల్యే వీరపల్లి శంకర్ అన్నారు. కొత్తూరు మండలంలోని హజరత్ జహంగీర్ పీర్ దర్గాలో మంగళవారం ప్రార్థనలు చేశారు. మరికొన్ని రోజుల్లో జరుగునున్న దర్గా ఉత్సవ ఏర్పాట్లను పరిశీలించారు. అనంతరం వక్స్ బోర్డ్ అధికారులతో సమీక్షా సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ.. దర్గా ఉత్సవాలు ఘనంగా నిర్వహించేందుకు అన్ని ఏర్పాట్లు చేయాలని, దర్గా ఉత్సవాలకు వచ్చే భక్తులకు ఎలాంటి ఇబ్బందులు లేకుండా అధికారులు ప్రత్యేక చర్యలు తీసుకోవాలని సూచించారు. కార్యక్రమంలో మాజీ జడ్పీటీసీ మామిడి శ్యాంసుందర్ రెడ్డి, మైనారిటీ నాయకులు అలీఖాన్ బాబర్, ఇబ్రహీం, మసూద్ ఖాన్, రవి కుమార్ గుప్తా, స్థానిక నాయకులు పాల్గొన్నారు.

## రేపటి నుంచి గ్యారెంటీలపై దరఖాస్తుల స్వీకరణ

షాద్ నగర్, డిసెంబర్ 26: రాష్ట్ర ప్రభుత్వం ప్రవేశపెట్టిన ఆరు గ్యారెంటీలకు సంబంధించి ఈ నెల 28వ తేదీ నుంచి జనవరి 6వ తేదీ వరకు గ్రామాల్లో గ్రామసభలు నిర్వహించి ప్రజల నుంచి దరఖాస్తులు స్వీకరించనున్నట్లు ఎంపీ డి.ఎం. అనురాధ తెలిపారు. మంగళవారం ఆమె విలేజ్ సమావేశంలో మాట్లాడుతూ.. రాష్ట్ర ప్రభుత్వం ప్రజలకు ఇచ్చిన ఆరు గ్యారెంటీల్లో ఇప్పటికే మహాలక్ష్మి పథకం ద్వారా మహిళలకు ఉచిత బస్సు ప్రయాణం ప్రారంభమైందన్నారు. మిగతా ఐదు గ్యారెంటీలకు సంబంధించి లబ్ధిదారుల నుంచి దరఖాస్తులు స్వీకరించనున్నట్లు చెప్పారు. రైతుభరోసా, గృహజ్యోతి, ఇందిరమ్మ ఇల్లు, యువ వికాసం, చేయత పథకాలకు సంబంధించి ప్రజలు దరఖాస్తు చేసుకునేందుకు ప్రభుత్వం అవకాశం కల్పించినట్లు తెలిపారు. ఆయా గ్రామాలకు ప్రత్యేక అధికారులను ప్రభుత్వం నియమించినట్లు తెలిపారు. అర్హులైన లబ్ధిదారులు గ్రామ సభల్లో దరఖాస్తు చేసుకోవాలని పేర్కొన్నారు.

యాచారం : మండలంలో గురువారం నుంచి ప్రజాపాలన కార్యక్రమాన్ని నిర్వహించనున్నట్లు ఎంపీ డి.ఎం. విజయలక్ష్మి మంగళవారం ఒక ప్రకటనలో తెలిపారు. 28న ధర్మన్నగూడ, తులేఖుర్లు, గడ్డమలయ్యగూడ, గునగల్ 29న వోడర్ పల్లి, యాచారం, చింతపల్లె, మొండిగొరెల్లి, 30న అయ్యవారిగూడ, నందివనపర్తి, కేసీతండా, మంధన్ గొరెల్లి, 2న మార్, నల్లవెల్లి, తక్కుళ్లపల్లితండా, తమ్మలొనిగూడ, 3న నానకనగర్, తాటిపర్తి, కొత్తపల్లి, తక్కుళ్లపల్లి, 4న కుర్మిద్ద, నజ్జికినింగారం, మల్కీజీగూడ, మేడిపల్లి గ్రామాల్లో ఆయా గ్రామపంచాయతీ కార్యాలయాల వద్ద ప్రజాపాలన కార్యక్రమాలను నిర్వహించనున్నట్లు ఆమె తెలిపారు. 27న మండల పరిషత్ కార్యాలయంలో సన్నాహక సమావేశాన్ని నిర్వహించనున్నట్లు తెలిపారు. సన్నాహక సమావేశానికి అన్ని గ్రామాలకు చెందిన ఎంపీటీసీలు, సర్పంచ్ లు, మండల స్థాయి అధికారులు, పంచాయతీ కార్యదర్శులు తప్పనిసరిగా హాజరుకావాలని ఆమె కోరారు.

## ఘనంగా దత్తాత్రేయ జయంతి



సాయిబాబా మందిరంలో పూజలు నిర్వహిస్తున్న భక్తులు

ఆమనగల్లు, డిసెంబర్ 26 : మండలంలోని పలు ఆలయాల్లో మంగళవారం దత్తాత్రేయ జయంతిని ఘనంగా నిర్వహించారు. భక్తులు ఆలయాలకు భారాలు తీరారు. పట్టణంలోని సాయిబాబా మందిరంలో లయన్స్ క్లబ్ ఉపాధ్యక్షుడు పాపిశెట్టి రాము దంపతులు యజ్ఞం, ప్రత్యేక పూజా కార్యక్రమాలు నిర్వహించారు. కార్యక్రమంలో పాపిశెట్టి కొసల్య కుమార్ స్వామి, కళ్యాణి, ఆంజనేయులు, రాములు, రంజితీ పాండే, సన్యాసి నాయుడు, అర్చకులు నాయనాచారి తదితరులు పాల్గొన్నారు.

## పేకాట రాయుళ్ల అరెస్ట్

శంకర్ పల్లి, డిసెంబర్ 26 : పేకాడుతున్న 8 మంది పేకాట రాయుళ్లను పోలీసులు మంగళవారం అరెస్ట్ చేశారు. పోలీసుల విచారణ ప్రకారం.. మహాలింగాపురం మాజీ ఉప సర్పంచ్ వ్యవసాయ క్షేత్రంలో పేకాట ఆడుతున్నట్లు పోలీసులకు సమాచారం అందింది. ఎస్.ఎం.టి. పోలీసులు, స్థానిక పోలీసులు కలిసి దాడి చేసి 8 మందిని అరెస్ట్ చేశారు. వారి నుంచి 6 కార్డు, 9 నల్ ఫోన్లు, 75 వేల నగదును స్వాధీనం చేసుకున్నట్లు తెలిపారు. ఈ మేరకు పోలీసులు కేసు దర్యాప్తు చేస్తున్నారు.

## సుభాష్ పత్రిక ఆశయాలను కొనసాగించాలి



ప్రాతఃకాల ధ్యానంలో పాల్గొన్న ధ్యానులు

కడపల్, డిసెంబర్ 26: ధ్యాన గురువు సుభాష్ పత్రిక ఆశయాలను ప్రతి ధ్యాని కొనసాగించాలని పత్రిక కుమార్తె పరిమళ పత్రి, ట్రస్టు చైర్మన్ విజయ భాస్కర్ రెడ్డి అన్నారు. కైలాసపురి మహేశ్వర్ మహా పిరమిడల్లో పత్రిక ధ్యాన మహాయాగాలు మంగళ వారం ఆరో రోజుకు చేరుకున్నాయి. ఉదయం 5 నుంచి 8 గంటల వరకు నిర్వహించిన ప్రాతఃకాల ధ్యానంలో ఆధ్యాత్మిక గురువులు, సీనియర్ పిరమిడ్ మాస్టర్లు, ధ్యానులు తదితరులు పాల్గొన్నారు.

## పేదల పక్షాన నిరంతర పోరాటం



పెద్దఅంబర్ పేట: రావిసారాయణరెడ్డి కాలనీలో పార్టీ అవిర్భావ వేడుకలో సీపీఐ నేతలు

షాద్ నగర్, డిసెంబర్ 26: పేదల పక్షాన నిలబడి సమ స్వల్ప పోరాటం చేసేందుకు భారత కమ్యూనిస్టు పార్టీ నిరంతరం కృషి చేస్తుందని సీపీఐ జిల్లా కార్యదర్శి పాలమాకుల జంగయ్య అన్నారు. సీపీఐ 99వ వార్షికోత్సవాలను పురస్కరించుకొని మంగళవారం షాద్ నగర్, కుర్మిద్ద, నాగరకుంట్ల గ్రామాల్లో పార్టీ జెండాను ఆవిష్కరించారు. కార్యక్రమంలో సీపీఐ మండల కార్యదర్శి సక్కి జంగయ్య, సహాయ కార్యదర్శి రుక్మయ్య, నాగరకుంట్ల ఉప సర్పంచ్ రఘురాం, మండల నాయకులు రాములు, శ్రీశైలం, పాండు, పోచయ్య, నారాయణ, మధు తదితరులున్నారు. తుర్కయంజాల్ : పార్టీ మున్సిపాలిటీ కమిటీ ఆధ్వర్యంలో తుర్కయంజాల్ చౌరస్తాలో ఉత్సవాలను నిర్వహించారు. కార్యక్రమానికి పార్టీ రాష్ట్ర సమితి సభ్యుడు ఓరుగంటి యాదయ్య ముఖ్య అతిథిగా హాజరై పార్టీ జెండాను ఎగురవేశారు. కార్యక్రమంలో సీపీఐ జిల్లా సమితి సభ్యులు శివకుమార్ గౌడ్, కాటం రాజు, అను రాధ, విజయ, పల్లపు శివకుమార్, భాస్కర్, సుంద రమ్మ, ఆనంద్, రాజు, ప్రవీణ పాల్గొన్నారు. చేవెళ్లటాన్ : సీపీఐ జిల్లా కార్యవర్గ సభ్యుడు రామ

## పత్రిక చేసిన సేవలు మరచలేనివి

ట్రూవార్టీ సుభాష్ పత్రిక సమాజానికి చేసిన ధ్యాన సేవలు మరచలేనివి మై హోమ్ అధి నేత జూపల్లి రామేశ్వర్ రావు అన్నారు. కైలా సపురిలో నిర్వహిస్తున్న పత్రిక ధ్యాన మహాయాగంలో సోమవారం రాత్రి ఆయన పాల్గొని మాట్లాడారు. పత్రిక ఆశయాలను ముందుకు తీసుకెళ్తున్న ఆయన కుమార్తెలు పరిమళ పత్రి, పరిమిత పత్రి కృషి అభినందనీ యమని పేర్కొన్నారు. అనంతరం పిరమిడ్ ధ్యాన కేంద్రానికి రూ.కోటి విరాళం అందిస్తున్నట్లు ఆయన ప్రకటించారు. అనంతరం ఆధ్యాత్మిక గురువులు, సీనియర్ పిరమిడ్ మాస్టర్లు రచించిన పుస్తకాలను ఆవిష్కరించారు. అదే విధంగా ధ్యాన యాగంలో ప్రతి రోజు నిర్వహిస్తున్న కళాకారుల సృష్ట ప్రదర్శనలు ధ్యానులకు విశేషంగా ఆకట్టుకుంటున్నాయి. కార్యక్రమంలో పిరమిడ్ ట్రస్టు చైర్మన్ కోర్వోలు విజయభాస్కర్ రెడ్డి, సభ్యులు హనుమాంధరాజు, బాలకృష్ణ, సాంబశివ రావు, శ్రీరామ్ గోపాల్, దామోదర్ రెడ్డి, శివప్రసాద్, మాధవి, నవకాంత్, విజయలక్ష్మి పాల్గొన్నారు.

## ఘనంగా పూర్ణ దత్తాత్రేయ సేవలతో ఎమ్మెల్యే కాలే యాదయ్య



అన్నదాన కార్యక్రమాన్ని ప్రారంభిస్తున్న ఎమ్మెల్యే యాదయ్య

షాద్ నగర్, డిసెంబర్ 26: దత్త జయంతి సందర్భంగా మంగళ వారం కర్ణాటక రాష్ట్రంలోని ఘనంగా పూర్ణ దత్తాత్రేయ స్వామిని ఎమ్మెల్యే యాదయ్య దర్శించుకున్నారు. దేవాలయంలో ప్రత్యేక పూజలు చేశారు. అనంతరం దేవాలయం వద్ద దత్త జయంతి సందర్భంగా శంకర్ పల్లి మండల నాయకులు ఏర్పాటు చేసిన అన్నదాన కార్యక్రమాన్ని ఎమ్మెల్యే ప్రారంభించారు. కార్యక్రమంలో పీసీసీ రాష్ట్ర కార్యదర్శి ఎలుగంటి మధుసూదన్ రెడ్డి, బీఆర్ఎస్ సీనియర్ నాయకులు రాంరెడ్డి, గోపాల్ తదితరులున్నారు.

## అడుకోవడమే రాధాకృష్ణ ట్రస్టు లక్ష్యం

కడపల్, డిసెంబర్ 26 : పేదలను అడుకోవడమే రాధాకృష్ణ మెమోరియల్ వారిటబుల్ ట్రస్టు లక్ష్యమని జడ్పీటీసీ, ట్రస్టు చైర్మన్ దశ రథనాయక్ అన్నారు. మండలంలోని సాలార్ పూర్ గ్రామానికి చెందిన వడ్ల ఆచారి మృతి చెందాడు. జడ్పీటీసీ మంగళవారం బాధిత కుటుంబానికి రూ.5 వేలు, ఎంపీటీసీ ప్రియ రూ.3 వేలు ఆర్థిక సాయం అందజేశారు. కార్యక్రమంలో సర్పంచ్ హరిచంద్ నాయక్, మాజీ ఎంపీపీ సుమాలిపంతునాయక్, మాజీ ఎంపీటీసీ సాయిలు, మాజీ సర్పంచ్ రామకృష్ణ, ఉప సర్పంచ్ శ్రీశైలం, వార్డు సభ్యులు బాబా, కుమార్, రాజు, శ్రీను, జైవల్ పాల్గొన్నారు.

## రోడ్డు ప్రమాదంలో యువకుడి మృతి

యాచారం, డిసెంబర్ 25: రోడ్డు ప్రమాదంలో ఓ యువకుడు అక్కడికక్కడే మృతి చెందాడు. మరో ఇద్దరికి తీవ్ర గాయాల య్యాయి. ఈ ఘటన మండల కేంద్రంలోని డి.వి.ఆర్ ఫంక్షన్ హాల్ వద్ద సోమవారం రాత్రి జరిగింది. సీబి సైదయ్య తెలిపిన కథనం ప్రకారం.. మండలంలోని మొండిగొరెల్లి గ్రామానికి చెందిన కట్టల నాని (18) అతని సోదరుడు సన్ని (17), అతని స్నేహితుడు విదు ర్నాయి మనోహర్ (16) లతో కలిసి మండల కేంద్రంలోని డి.వి.ఆర్ ఫంక్షన్ హాల్లో జరిగిన పుట్టిన రోజు వేడుకలకు హాజరయ్యారు. అనంతరం తిరిగి పల్వర్ వాహనంపై ముగ్గురు స్వగ్రామానికి బయలుదేరారు. ఫంక్షన్ హాల్ వద్ద రోడ్డు దాటుతుండగా వెనుకాల నుంచి అతి వేగంగా వచ్చిన ఇన్సైదా వాహనం బైకును బలంగా ఢీకొట్టింది. ప్రమాదంలో నాని అక్కడికక్కడే మృతి చెందాడు. సన్ని, మనోహర్ తీవ్రంగా గాయపడ్డారు. చికిత్స నిమిత్తం నగరంలోని ఓ ప్రైవేటు దవాఖానకు తరలించారు. ప్రమాదానికి కారణం ఇన్సైదా కారు డ్రైవర్ నిర్లక్ష్యమని పోలీసులు తెలిపారు. ఈ మేరకు కేసు దర్యాప్తు చేస్తున్నారు.

**WANTED**

★ త్రివేణి హోంకేర్ హైదరాబాద్ నందు వృద్ధులను, పేషంట్లను చూసుకొనుటకు వర్కర్స్, నర్సులు కావలెను. ఉచిత వసతి, భోజనం, జీతం: 18K. Ph: 916090024/964040073. NT-314383-All

**గమనిక:** కాన్సిడర్ ప్రకటనలకు ప్రతిస్పందించే ముందు తగిన తీతిలో క్లుగంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న తేదా చేసుకుంటున్న క్రియమలతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

మన రాష్ట్రం మన పత్రిక

**నమస్తే తెలంగాణ**

**Telangana Today**

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, పర్యంతి, జయంతి, శిగల్ నోటీసులు మరియు ఇతర ప్రకటనల కొరకు

ఈ దినమే తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

వికారాబాద్/పల్వర్/శంకర్ పల్లి : 80966 77665  
 తాండూర్/కొడంగల్ : 80966 77668  
 ఇద్దలపల్లి/పాపిశెట్టి : 80966 77962